

# Каде после основно училиште? Информации за начинот на запишување во јавните средни училишта за учебната 2025/26 година



# Пред тебе е важна одлука Се наоѓаш пред избор на училиште и занимање

За да го направиш вистинскиот избор, треба добро да размислиш за својата одлука.

- Размисли за себе, за своите интересирања, способности, потреби, желби....
- Запознај ги училиштата во кои можеш да се запишеш и занимањата за кои можеш да се образуваш



# КОИ ВИДОВИ НА УЧИЛИШТА ПОСТОЈАТ?

- Гимназии
- Средни стручни училишта
- Средни уметнички училишта
- Спортска гимназија
- Математичко-информатичка гимназија



# Треба да знаеш што сакаш

...дали по  
завршеното  
средно училиште  
сакаш да се  
вработиш...

... или по  
завршеното средно  
училиште сакаш ќе  
го продолжиш  
своето  
образование...

... или прво ќе завршиш  
средно училиште и ќе се  
стекнеш со некое  
занимање, а потоа ќе го  
продолжиш своето  
образование...



# ГИМНАЗИЈА



Гимназијата не оспособува за некое одредено занимање.

Гимназијата е училиште кое нуди широко општо образование и ги подготвува учениците за понатамошно образование на факултет.

Трае четири години.

# Подрачја во гимназиите

Подрачје	Изборни предмети
Природно –математичко подрачје - А	линеарна алгебра и аналитичка геометрија, алгебра, програмски јазици, физика, математичка анализа
Природно –математичко подрачје - Б	физика,хемија, биологија, географија, латински јазик, програмски јазици
Општествено-хуманистичко подрачје - А	вовед во право, социологија, латински јазик, економија, менаџмент, логика, историја
Општествено-хуманистичко подрачје - Б	социологија,филозофија,историја, педагогија, психологија, етика
Јазично-уметничко подрачје - А	класични јазици (латински,старогрчки), педагогија, психологија, компаративна книжевност
Јазично-уметничко подрачје - Б	педагогија, психологија, ликовна, музичка, драмска уметност

# Средни стручни училишта

- Оспособуваат за работа, односно за разни занимања.
- Даваат можност за продолжување на образованието.
- Образованието во нив трае 3 или 4 години зависно од образовниот профил.



## Потребни документи за запишување:

- ✓ пријава за запишување (можете да ја генерирате со печатење на електронска пријава преку системот за е-услуги;
- ✓ извод од матичната книга на родените (без оглед на датумот на издавањето – оригинален документ);
- ✓ оригинални свидетелства од VI до IX одделение;
- ✓ дипломи, (доколку имате) од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје.



# Критериуми за избор на учениците се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење за структурата);
- дипломи за освоени (I, II и III) места од меѓународни натпревари, како и државни натпревари (организирани од акредитирани здруженија од Министерство за образование и наука) по мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје;
- средна вредност од поени добиени за поведење од VI до IX одделение.

## Посебни услови

1. За учениците кои се пријавуваат за упис во Спортската академија покрај горенаведените критериуми за избор, се вреднуваат и способностите за спортски вештини.

2. За учениците кои се пријавуваат за упис во Математичко – информатичката гимназија покрај горенаведените критериуми за избор, се вреднуваат и освоените поени од приемниот испит по математика и физика.

3. Во средното уметничко образование (музичко, балетско и ликовно) и спортската гимназија, училиштата утврдуваат дополнителни критериуми.

## Посебни услови

Во училиштата каде што се пријавуваат поголем број ученици кои ги исполнуваат предвидените услови од планираниот број предвиден во конкурсот, се организира квалификационо тестирање по наставниот материјал од осмо и деветто одделение по следните наставни предмети и тоа:

- за гимназиско образование - мајчин јазик и математика;
- за здравствена струка - биологија и хемија,
- за другите струки - мајчин јазик и математика.

**Како се  
пресметуваат  
бодовите?**



**За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).**

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за структурата), ученикот може да добие најмногу 20 поени (5 поени за секој предмет).

Како се  
пресметуваат  
бодовите?



**За средна вредност од поените за поведение од VI до IX одделение, ученикот може да добие најмногу 5 поени. (Примерно поведение се вреднува со 5 поени, добро поведение се вреднува со 3 поени и незадоволително поведение се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).**


За освоено место од меѓународни и државни натпревари ученикот може да добие:

- За освоено прва награда од меѓународни натпревари -5 поени, втора награда-4 поени и трета награда-3 поени.
- За освоено место од државни акредитирани натпревари: за I место – 3 поени, за II место – 2 поени и за III место – 1 поен.

**Наставни предмети од основното образование кои се предвидени во критериумите за рангирање на успехот на учениците**

## **Задолжителни предмети**

Мајчин јазик  
Странски јазик



## Наставни предмети од значење за струката – стручно образование

Струка	Предмети
геолошко – рударска и металуршка	математика , физика
градежно - геодетска	математика , физика
графичка	хемија , ликовно образование
економско - правна и трговска	математика , историја
електротехничка и информатички технологии	математика , физика
здравствена	биологија , хемија
земјоделство, рибарство, ветерина	биологија , хемија
лични услуги	биологија , хемија
машинска	математика , физика
сообраќај, транспорт, складирање	математика , физика
текстилно - кожарска	математика , хемија
угостителско - туристичка	биологија , географија
хемиско - технолошка	математика , хемија
шумарско - дрвопреработувачка	математика , биологија



# Наставни предмети од значење за структурата – гимназиско образование



Подрачје / комбинација	Предмети
природно - математичко подрачје (комбинација А)	математика , физика
природно - математичко подрачје (комбинација Б)	математика , биологија
општествено - хуманистичко подрачје (комбинација А)	математика , историја
општествено - хуманистичко подрачје (комбинација Б)	математика , историја
јазично - уметничко подрачје (комбинација А)	математика , историја
јазично - уметничко подрачје (комбинација Б)	математика , историја
<b>Математичко-информатичка гимназија</b>	математика , физика
<b>Спортска гимназија и Спортска академија</b>	биологија , физичко и здравствено образование

# Наставни предмети од значение за структурата – уметничко образование

Насока	Предмети
применета ликовна уметност	ликовно образование , историја
музичка уметност	музичко образование , историја
балетска уметност	музичко образование физичко и здравствено образование



# Конкурсни рокови

Пријавувањето и запишувањето на учениците ќе се врши на во јунски уписен рок со две пријавувања.

Пријавувањето на учениците ќе се врши преку електронско аплицирање, преку линк до системот за електронски услуги на Министерството за образование и наука со посебна најава за средношколци преку сопствените кориснички сметки на schools.mk

Линк за аплицирање: <https://e-uslugi.mon.gov.mk>

# Конкурсни рокови

**Првото електронско пријавување** на учениците ќе се врши од 00:00 часот на 14 јуни до 23:59 часот на 17 јуни 2025 година.

Доставувањето на потребната документација до училиштето е на:

-18 јуни 2025 година од 8:00 до 19:00 часот

-19 јуни 2025 година од 8:00 до 17:00 часот

Конечната ранг листа со резултатите од запишувањето и слободните места секое училиште ја објавува на 20 јуни 2025 година најдоцна до 12:00 часот на јавно место во училиштето и/или на училишната интернет страница.

Квалификациското тестирање ќе се организира во училиштата за средно образование на 23 јуни 2025 година, а конечните ранг листи со резултатите ќе се објават на 23 јуни 2025 година на јавно место во училиштето и/или на училишната интернет страница.

# Конкурсни рокови

**Второто електронско пријавување** на учениците ќе се врши на 30 јуни 2025 година од 00:00 до 23:59 часот.

Доставувањето на потребната документација до училиштето е на 1 јули 2025 година од 10:00 до 19:00 часот.

Конечната ранг листа со резултатите од запишувањето и слободните места секое училиште ја објавува на 2 јули 2025 година, најдоцна до 12:00 часот на јавно место во училиштето и/или на училишната интернет страница.

Квалификациското тестирање за второто пријавување ќе се организира во училиштата за средно образование на 4. јули 2025 година, а конечните ранг листи со резултатите ќе се објават на 4. јули 2025 година на јавно место во училиштето.

# Важно

**По објавување на конечната ранг листита со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.**

Повеќе информации за запишување во средно училиште може да најдете на веб-страната на Министерството за образование и наука ([www.mon.gov.mk](http://www.mon.gov.mk)), каде е објавен Конкурсот за запишување ученици во јавните средни училишта за учебната 2025/2026 година во Република Северна Македонија.



Вашиот училишен психолог  
Андријана Тасевска